



அரசியலில் பெண்களின் பங்களிப்பு எதிர்காலத்தில் அதிகரிக்குமா?

பெண்கள் தினத்தை முன்னிட்டு SAWM நடாத்திய மாநாடு...

PAGE 3



ஊடகத்துறையில் பெண்கள்: சாதனைகளும் சவால்களும்

ஊடகங்களில் பெண்களின் பங்களிப்புகள் மற்றும் சவால்கள்

PAGE 4-5



ஒத்துழைப்பு வேண்டிநிற்கும் விதவைகள்

விதவைகளுக்கான எதிர்கால வாழ்வு...

PAGE 8

மீண்டும் வாழ்வோம்

தீவிர வலுவோடு

பக்கங்கள் 8
Pages

Vol 2 | No 55

Lifeline ■ Humanitarian Information For IDPs

07.03.2010

இலவச பிரதி
Free Copy

இடம்பெயர்ந்த மக்களுக்கான மனிதாபிமான தகவல் பரிமாற்றம்

அரசியலில்; கட்சிகளினுடைய முடிவில்தான் பெண்களின் பங்களிப்பு தங்கியிருக்கின்றது

மார்ச் 8 சர்வதேச பெண்கள் தினம்

**சம உரிமைகள்
சம சந்தர்ப்பங்கள்
சகலருக்கும் முன்னேற்றம்**

மகளிர் அபிவிருத்தி நிலையத்தின் பணிப்பாளரான சரோஜா சிவச்சந்திரன்

ஏ. சொர்ணலிங்கம்

இலங்கையில் பல பெண்கள் தமது ஆண் துணையை இழந்து தமது குடும்பங்களைத் தனியாகக் கொண்டு நடத்தும் நிலைக்குத் தள்ளப்பட்டுள்ளனர். பல வேளைகளில் சமூகத்தில் இவர்களுக்குரிய அங்கீகாரம் கிடைப்பதில்லை.

**ஆசியாவின் சிறந்த நடிகை
மாலினி பொன்சேகா**



இலங்கையின் மூத்த நடிகை மாலினி பொன்சேகாவுக்கு ஆசியாவிலேயே சிறந்த நடிகைகளில் ஒருவராக

» 2 ஆம் பக்கம்

தற்போதைய நிலையில் சமூகத்தில் இவர்களுக்கான அங்கீகாரம் குறித்து இவர்கள் மத்தியில் விழிப்புணர்வு அவசியமாகின்றது. இவ்வாறான ஒரு விழிப்புணர்வை ஏற்படுத்துவதற்கான கருத்தரங்கு கடந்த 26ஆம் திகதியன்று யாழ்ப்பாணத்தில் இடம்பெற்றது. மகளிர் அபிவிருத்தி நிலையத்தினால் ஒழுங்கு செய்யப்பட்டிருந்த இந்தக் கலந்துரையாடலில் பல துறைகளிலும் கடமை யாற்றும் பெண்கள் கலந்துகொண்டனர்.

இக்கலந்துரையாடலில் பங்குபற்றிய கல்வியியல் கல்லூரியின் சிரேஷ்ட விரிவுரையாளர் திருமதி ஜெயலக்ஷ்மி உதயகுமார் தெரிவிக்கையில், 'இந்தக் கருத்தரங்கில் பெண்களின் தலைமைத்துவ ஆற்றல் மற்றும் தீர்மானம் எடுக்கும் ஆற்றல் தொடர்பாகக் கலந்துரையாடப்பட்டதுடன்' பாராளுமன்றத்தில் பெண்களின் பிரதிநிதித்துவம் தொடர்பாகவும் அதிலுள்ள தடைகள் குறித்தும் கலந்துரையாடப்பட்டது.

» 2 ஆம் பக்கம்

இலங்கைப் பெண்ணுக்கு அமெரிக்காவின் உயர் விருது



மொகமட் மஜீத்

எஸ்.பெல்லா டலீமா

சமூக நம்பிக்கை நிதியத்தின் பணிப்பாளராகக் கடமையாற்றி வரும் முல்லைத்தீவைச் சேர்ந்த மொகமட் மஜீத் ஜென்சிலாவுக்கு அமெரிக்க இராஜாங்கத் திணைக்களத்தின் சர்வதேச மகளிருக்கான உயர் விருது கிடைத்துள்ளதாக அறிவிக்கப்பட்டுள்ளது.

உலகளாவிய ரீதியில் தலைமைத்துவம், பெண்களின் உரிமை, பெண்களின் முன்னேற்ற செயற்பாடுகளுக்காக கடமையாற்றிய பெண்களுக்கு இந்த விருது வழங்கப்படுகிறது. அமெரிக்காவின் முன்னாள் இராஜாங்க செயலாளரான கொண்டலீசா ரைலினால் 2007ஆம் ஆண்டு

இந்த வருடாந்த சர்வதேச பெண்களுக்கான விருது வழங்கும் நிகழ்வு ஆரம்பித்து வைக்கப்பட்டது. முல்லைத்தீவிலிருந்து முஸ்லிம் மக்கள் வெளியேற்றப்பட்டபோது மொகமட் மஜீத் ஜென்சிலாவும் தனது குடும்பத்தினருடன் இடம்பெயர்ந்து தற்போது புத்தளத்தில்

» 2 ஆம் பக்கம்

‘ஒரு பெண் கர்ப்பமடையும்போது உடல், உள ரீதியான இன்னல்களுக்கு முகம் கொடுக்கின்றாள்’

ஜெகதீஸ்வரி இராமசாமி

கடந்த காலங்களில் நாட்டில் இடம்பெற்ற இடம்பெயர்வுகள் அதன் பின்னரான மீள்குடியேற்றம் போன்ற பரபரப்பான சூழ்நிலைகளில் கர்ப்பிணி பெண்கள் பல சவால்களுக்கு முகங்கொடுக்க வேண்டியுள்ளது.

கர்ப்பமடைதல், குழந்தை பிறத்தல் என்பது எமது உலகில் அன்றாடம் நடைபெறும் இயல்பான விடயம். எனினும், அது ஒரு பெண்ணினுடைய வாழ்வில் எத்தனை எத்தனை மாற்றங்களை ஏற்படுத்துகின்றது.

மௌனங்களின் மரணத்தில் உருவெடுக்கும் புதிய வார்த்தைகளாய் ஒரு கன்னியின் மரணத்தில் ஒரு தாயின் பிறப்பு!

பு! அந்த வார்த்தைகளை வாழவைக்கும் அர்த்தங்களாய் அவள் வாழ்க்கைக்கு ஊன்றுகோலாகிறது மழலையின் ஸ்பரிசங்கள். மழலை எனும் பொக்கிசத்தை தேடிப்பெற ஒவ்வொரு தாயும் தன்னையே தொலைக்கிறாள் மகிழ்ச்சியாக. இந்த சமூக உற்பத்தியில் சமூகத்தின் பங்கு என்ன?

பிரசவ நேரங்களின்போது பெண்கள் எதிர்கொள்ளும் பிரச்சினைகள் குறித்து மனநல மருத்துவர் யூடிர்மேஸ் ஜெயக்குமார் தெரிவித்ததாவது:-

‘ஒரு பெண் கர்ப்பமடையும்போது உடல், உள ரீதியான நெருக்கீடுகள் ஏற்படுவது அதிகம். குறிப்பாக உளரீதியான

» 2 ஆம் பக்கம்



ஆபத்தானதொரு பணியாக கருதப்படும் கண்ணிவெடியகற்றும் பணியில் பெண்....(அல்லாரை - யாழ்ப்பாணம்)

படம் : எஸ்.ரமணன்

ஊடகத்துறையில் பெண்கள்

எஸ்.பெல்லா டலிமா

ஆண், பெண் எனும் இரு விழிகளின் பார்வையில் உருவானதே இந்த உலகம். இருப்பினும், உலகின் உருவாக்கத்தில் பெண்களின் பங்கு அளப்பரியது. பல துறைகளிலும் தம் காலடித்தடத்தை பதித்துவிட்ட பெண்கள் ஊடகத்துறையிலும் தமக்கான இடத்தை தக்க வைத்துக்கொள்ள தவறவில்லை.

ஆண்மையக் கட்டமைப்புள்ள சமுதாயத்தில் பெண்கள் தமக்கான இடத்தைத் தக்கவைப்பதற்கு சற்று கடினமாக உழைக்க வேண்டியிருக்கின்றது. அத்துடன் அவர்கள் தம் துறைசார்ந்த ஆளுமையை வளர்க்க வேண்டியதும் அவசியமாகின்றது.

சாதனை படைக்க பெண்கள் காலடி எடுத்துவைக்கும்போது பிரச்சினைகளும் அவர்களோடு காலடி எடுத்து வைக்கின்றது. இந்நிலையில், வேறுதுறைசார் பெண்கள் எதிர்நோக்கும் பிரச்சினைகளை விட மேலதிகப் பிரச்சினைகளை ஊடகத்துறையிலுள்ள பெண்கள் எதிர்நோக்க வேண்டியிருக்கிறது.

பல பெண்கள் ஒரு வேலையைப் பெற்றுக்கொண்டதும் நீண்ட காலத்திற்கு அதிலேயே தங்கிவிடுவதுண்டு. ஒரு இடத்தைவிட்டு அடுத்த இடத்திற்கு நகர்ந்து

கொண்டுள்ள வேலைத்தளத்தில் பெண்களுக்கு சில வசதிகள் செய்துகொடுக்கப்படல் வேண்டும் என்ற நியதி இருக்கின்றது. ஆனால், எமது ஒலிபரப்பு நிலையங்களைப் பார்க்கையில் அவ்வாறான நிலை இருப்பதாகத் தெரியவில்லை. ஆரம்பகாலத்தில் வானொலிச் சேவையில் சேர்ந்த பொழுது எமக்கு ஒய்வெடுப்பதற்கென ஒரு தனி அறை இருந்தது. மேலும் கர்ப்பிணி களுக்கு வாகன வசதிகள் செய்துகொடுக்கப்பட்டிருந்தது. ஆனால், தற்போதெல்லாம் சில நிலையங்களில் அவ்வாறில்லை' எனத் தெரிவித்தார்.

ஆண்கள் எல்லா நேரத்திலும் பணியாற்றத் தயாராக இருக்கின்ற போது பெண்கள் ஒரு குறிப்பிட்ட நேரம் மாத்திரமே தம்முடைய பணிகளை முன்னெடுக்க முடிகின்றது. ஆண்கள் பெண்களைப் போன்று தொடர்பாடலுக்கோ கலந்துரையாடலுக்கோ தயங்குவதில்லை. இந்நிலையில் தலைமைத்துவப் பொறுப்புகள் பெண்களுக்கு வழங்கப்படுவதில்லை என்ற குற்றச்சாட்டுக்கள் எழுந்த வண்ணமேயுள்ளன.

'தலைமைத்துவம் எனும்போது ஆண் அதிகாரத்தை ஏற்றுக்கொள்ளும் சமூகம் பெண் அதிகாரத்தை ஏற்றுக்கொள்வதில்லை. அதிகாரம் கொண்ட பெண்ணை குர்ப்பனகையாகவோ வில்லியாகவோ காணுகின்ற நிலை இன்னும் மாறவில்லை. பெண் என்பவள் மென்மையானவள், கீழ்ப்படிந்து நடக்க வேண்டியவள் என்றே எம்முடைய வாழ்க்கை முறை எமக்குக் கற்றுக்கொடுக்கின்றது. அதிகாரம் எனும் போது ஆட்களை அடக்குவது என்றில்லை, துறைசார் அறிவைப்பெற்று அதனை செயன்முறைப் படுத்த தெரிந்திருப்பதுவே' என இலங்கை இதழியல் கல் லூரியின் விரிவுரையாளரான தேவகௌரி மகாலிங்க சிவம் சுரேந்திரன் தெரிவித்தார்.

சினிமாத் துறையில் பொதுவாக பெண்கள் கவர்ச்சிப் பொருளாகப் பயன்படுத்தப்படுகின்றனர் என்ற சச்சரவுகள் வலுத்து வருகின்ற நிலையில் எமது நாட்

சர்வதேச தொழிலாளர் நிறுவனத்தின் கொள்கையின்படி குறிப்பிட்ட எண்ணிக்கையிலான பெண்களைக் கொண்டுள்ள வேலைத்தளத்தில் பெண்களுக்கு சில வசதிகள் செய்துகொடுக்கப்படல் வேண்டும் என்ற நியதி இருக்கின்றது.

- சற்சொருபவதி நாதன்




தமது அறிவைப் பெருக்கிக்கொள்வதற்கான தேடலும் அதனை நோக்கிய நகர்தலும் அவர்களிடம் குறைவாக இருக்கின்றது. குடும்பச் சுமை, நேர எல்லை போன்றவை இதற்கான காரணங்களாக இருக்கலாம். இவையே ஊடகத்துறையிலுள்ள பெண்களும் பொதுவாக எதிர்கொள்கின்ற சவால்கள்.

'இன்றைய ஊடகத்துறையை எடுத்துக்கொண்டால் எல்லோருக்கும் சமமாகத்தான் பொறுப்புகள் வழங்கப்படுகின்றன. ஆனால் ஒரு சில பொறுப்புகளைப் பெண்கள் ஏற்றுக்கொள்வதில்லை. வெகுதூரங்களுக்குத் தனியாகச் சென்று தங்குவதற்கு எல்லாப் பெண்களும் துணிந்து முன்வருவதில்லை' என இலங்கை ஒலிபரப்புக்கூட்டுத்தொடரத்தில் அறிவிப்பாளராகவும் பின்னர் செய்திப் பிரிவில் ஆசிரியராகவும் முறைசாராக் கல்வி ஒலிபரப்பு பொறுப்பதிகாரியாகவும் இருந்து ஓய்வுபெற்று தற்போது பகுதி நேர அறிவிப்பாளராக கடைமையாற்றிவரும் சற்சொருபவதி நாதன் குறிப்பிட்டார்.

அவர் இதுபற்றி மேலும் கருத்துரைக்கையில், 'சர்வதேச தொழிலாளர் நிறுவனத்தின் கொள்கையின்படி குறிப்பிட்ட எண்ணிக்கையிலான பெண்களைக்

அதிகாரம் எனும்போது ஆட்களை அடக்குவது என்றில்லை, துறைசார் அறிவைப் பெற்று அதனை செயன்முறைப்படுத்த தெரிந்திருப்பதுவே

- தேவகௌரி மகாலிங்கசிவம் சுரேந்திரன்



படம்பிடிப்பு: இந்திக ஸ்ரீயான்/பெரம்பர

பத்திரிகை காரியாலயமொன்றில் வேலைசெய்யும் பெண்கள்

'ஊடகத்துறை மட்டுமல்லாமல் கலைத்துறையிலும் கூட பெண்கள் கவர்ச்சிப் பொருளாகப் பயன்படுத்தப்படுகின்றார்கள் என்பதை ஏற்றுக்கொள்ளக் கூடியதாகத்தான் இருக்கின்றது. இந்தக் குற்றச்சாட்டுக்குப் பெண்களும் பொறுப்பாளிகள்தான். ஊடகத்துறையில் நிகழ்ச்சிகளைத் தொகுத்துத் தரும் பெண்களின் நடை, உடை, பாவனை போன்றவற்றில் கவனஞ்செலுத்துதல் வேண்டும். பெண்களின் திறமைக்கு முக்கியத்துவம் வழங்கப்பட்ட பின்னர் மேற்கொள்ளவ

அதற்கு அப்பாற்பட்டவையாகவே இருக்கும்' என

இலங்கையின் மூத்த அறிவிப்பாளரான இராஜேஸ்வரி சண்முகம் தெரிவித்தார்.

இந்நிலையில், இலத்திரனியல் ஊடகங்களில் பணியாற்றும் பெண்கள் அழகானவர்களாக இருக்க வேண்டும் என்ற கட்டுக்கோப்புகளையும் தாண்டி அறிவுடையவர்களாக இருக்க வேண்டியதன் அவசியமும் உணரப்பட்டிருக்கின்றது. ஆசிய நாடுகளையும் கீழ்த்தேய நாடுகளையும் தவிர்த்து நோக்கினால் ஊடகம், அரசியல், பொருளாதார துறைகளில் பெண்களின் பங்களிப்பு அதிகமாகவே காணப்படுகின்றது. ஓர் உதாரணத்திற்கு அண்மையில் இடம்பெற்ற சுனாமி அனர்த்தத்தின்போது இலங்கை நிலவரத்தை வெளிக் கொணர் வந்த வெளிநாட்டு ஊடகவியலாளர்களில் அநேகமானோர் பெண்கள் என்பது சுட்டிக்காட்டத் தக்கது. அத்தகைய தனித்துவத்தையும் ஆளுமையையும் எமது நாட்டுப் பெண் ஊடகவியலாளர்களும் வளர்த்துக்கொள்ள வேண்டும்.

இலங்கையைப் பொறுத்தமட்டில் அச்ச ஊடகத்துறை என்பது ஆண்களின் ஆதிக்கம் நிறைந்ததொரு துறை. இதில் பெண்கள் எதிர்கொள்ளும் சவால்களும் முகாமத்துவ பொறுப்புகளை வகிப்பதில் எதிர்கொள்ளும் தடைகளும் வெளிக்கொணரப்பட வேண்டியவை.

'அச்ச ஊடகத்துறையில் பெண்கள் நிருபர்கள்,

உதவி ஆசிரியர்கள் போன்ற பதவிகளையே வகிக்கின்றனர். சில திறமையான பெண்களை மாத்திரமே இப்பதவிகளில் அவதானிக்க முடிகின்றது. நாட்டின்



ஊடகத்துறை மட்டுமல்லாமல் கலைத்துறையிலும் கூட பெண்கள் கவர்ச்சிப் பொருளாகப் பயன்படுத்தப்படுகின்றார்கள்

- ராஜேஸ்வரி சண்முகம்

சூழ்நிலை காரணமாக பெண் நிருபர்கள் பாதுகாப்புப் பிரச்சினைகளை எதிர்கொள்ள நேரிடுகிறது. காரணம் இந்த அச்ச ஊடகத்துறைக்கு நேர எல்லை கிடை



நமது சமூகக் கட்டமைப்புகளுக்கமைய ஆண்கள் பெண்கள் உயர் பதவிகள் வகிப்பதை விரும்புவதில்லை'

மீரா கணேசமூர்த்தி

யாது. நமது சமூகக் கட்டமைப்புகளுக்கமைய ஆண்கள் பெண்கள் உயர் பதவிகள் வகிப்பதை விரும்புவதில்லை' என தினக்குரல் பத்திரிகையின் வணிகப்பகுதி உதவி ஆசிரியராகக் கடமையாற்றும் மீரா கணேசமூர்த்தி தெரிவித்தார்.

இலத்திரனியல் ஊடகங்களில் மாத்திரமன்றி அச்சத்துறையிலும் முகாமைத்துவப் பணிகளில் பெண்களின் பங்கு குறைவாகவே இருப்பதாக உணரப்பட்டிருக்கின்றது.

'பத்திரிகைத்துறையில் பெண்கள் பத்திரிகையாசிரியர் என்ற பொறுப்பை வகிப்பது மிகக் குறைவு. இலங்கையில் ஒன்றிரண்டு பத்திரிகை ஆசிரியர்களே இருக்கின்றார்கள். அவர்களும் ஆங்கில மொழி மூலமான ஊடகத்துறையைச் சேர்ந்தவர்களே. தமிழ் மொழி ஊடகத்துறையில் பெண்களுக்கு இவ்வாறான வாய்ப்புகள் வழங்கப்படுதல் அரிது. இதற்கான காரணம் எதுவென்பதை அறிந்துகொள்ள முடியாதுள்ளது. ஒரு

ஒரு விழிப்புணர்வை ஏற்படுத்த முயற்சிக்கின்றபோது அந்தக் கருத்து சென்றடைபவர்கள் அதனை சிறப்பாக ஏற்றுக்கொண்டு செயற்படுத்த முன்வர வேண்டும்

- நாகபூஷணி

செய்தியை அலசி ஆராய்ந்து பல கோணங்களிலும் நேர்த்தியாக எழுதும் திறமை பெண்களுக்குள்ளது. இருப்பினும் உயர் பதவிகளைப் பெறுவதில் பெண்களுக்குள்ள இரட்டைச்சுமைகள், ஆண்மையக் கட்டமைப்பு என்பனவே காரணமாக இருக்கின்றன' என பத்திரிகையாளராகப் பணியாற்றி வரும் துவ்யந்தினி கணசபாபதிப்பிள்ளை குறிப்பிட்டார்.

ஊடகத்துறையில் கடமையாற்றும் பெண்களுக்கு இவ்வாறான பிரச்சினைகள் ஒரு புறமிருக்க ஒட்டுமொத்த பெண்கள் உரிமைகள் என்று நோக்குகின்ற போது இவர்களுக்கு சில கடமைகளும் இருக்கத்தான் செய்கின்றன.

'பெண்ணுரிமை தொடர்பான சிறந்த கருத்துக்கள் பெண்களைச் சென்றடையச் செய்வதன் மூலம் ஊடகத்துறையிலுள்ள பெண்கள் ஏனைய பெண்களுக்கு உதவ முடியும். ஒருங்கிணைந்த செயற்பாடுகள் மூலம் நாம் அவர்களை விழிப்பூட்டலாம். ஒரு விழிப்புணர்வை ஏற்படுத்த முயற்சிக்கின்றபோது அந்தக் கருத்து சென்றடைபவர்கள் அதனை சிறப்பாக ஏற்

றுக்கொண்டு செயற்படுத்த முன்வர வேண்டும். அவ்வாறில்லாவிட்டால் இந்த முயற்சி மட்டுமன்றி பொதுவாக எந்தவொரு முயற்சியுமே தோல்வியடையும்' என தொலைக்காட்சி மற்றும் வானொலி அறிவிப்பாளரான நாகபூஷணி தெரிவித்தார்.

ஒரு செய்தியை அலசி ஆராய்ந்து பல கோணங்களிலும் நேர்த்தியாக எழுதும் திறமை பெண்களுக்குள்ளது. இருப்பினும் உயர் பதவிகளைப் பெறுவதில் பெண்களுக்குள்ள இரட்டைச்சுமைகள்



- துவ்யந்தி கணசபாபதிப்பிள்ளை

அடுப்பூதும் பெண்களுக்குப் படிப்பெதற்கு என்ற விதண்பாவாதங்களை விட்டெறிந்து வீறுநடை போட்டு வரும் பெண்களுக்கு எத்தகைய சவால்களும் சாதாரணமானவையே. பாரதி கண்ட புதுமைப் பெண்கள் பாரினில் வலம் வருகையில் முட்டுக்கட்டைகளும் தடைக்கற்களும் தகர்த்தெறியப்படும்.

நிமிர்ந்த நன்னடை நேர்கொண்ட பார்வையும் நிலத்தில் யார்க்கும் அஞ்சாத நெறிகளும் திமிர்ந்த ஞானச் செருக்கும் இருப்பதால் செம்மை மாதர் திறம்புவ தில்லையாம்

உங்களிடமிருந்து...

என் அன்னையே..!

அன்னையே உன் பாசத்தால்
என்னையே நான் மறந்தேன்
பத்து மாதம் கருவில் சுமந்து
பெற்றெடுத்து பூமியில் என்னை

வளர்த்த உத்தமியே!
சோர்ந்து போகும் நேரத்தில் என்
வெற்றிக்கு வித்திட்டாய்!
உனக்கென்று இல்லாமல்

எமக்கென்று வாழ்ந்திட்டாய்!
உண்ணாமல் உறங்காமல்
பாசமெனும் வலைக்குள்
எமை வளர்த்தவள் நீயே!



யோ. ரஜிமலா
தரம் - 10
வீ. இல. 38
இராமநாதன் ந.பு.நி.

என் சிநேகிதியே..!



தொலைவாகி நாம் சென்றாலும்
தொலைந்துவிடவில்லை
உன்மீது நான்கொண்ட நட்பு!
பிரிய மறுக்கின்ற போதும்
பிரிய வைக்கின்றது எம் விதி

காலமது மாறும்போது எம்
விதியிலும் சில மாற்றம் நேரும்
அப்போது நாம் சேர்வோம்
நிரந்தரமாய் என்றும் நண்பர்களாய்!

செல்லத்துரை சசிகலா
வீ. இல. 102, வலயம் - 30
இராமநாதன் ந.பு.நி.

இணையற்ற அன்பு

பத்துமாதம் எனை சுமந்து
பக்குவமாய் ஈன்றெடுத்தாய்
பொத்தி பொத்தி எனை வளர்க்க
தினம் சுற்றி சுற்றி வலம் வருவாய்
உன் உடல் மெலிதலையும் பாராது
உதிரத்தை உருக்கி உணவளித்தாய்
காலுக்கு நடை பழக்கி
நாவுக்கு மொழி கொடுத்து
மூளையில் அறிவை மூட்டினாய்
அளவிட முடியா அன்பைக் காட்டிய
உனக்கு இணை பாரினில் யாரோ?

ச. லோசனா
தரம் - 10, இராமநாதன் ந.பு.நி.

அரசியலில்...

நாட்டில் அரசியலில் ஈடுபாடுடைய
பெண் பிரமுகர்கள் மற்றும் எதிர்வரும்
பொதுத் தேர்தலில் போட்டியிடவுள்ள
பெண் வேட்பாளர்கள் உட்பட பல
பெண் பிரமுகர்கள் கலந்துகொண்டு
இம்மாநாட்டை சிறப்பித்தமை சிறப்
பம்சமாகும். இம்மாநாட்டில் 99 வீதம்
பெண்கள் கலந்துகொண்ட நிலையில்
இம்மாநாடு குறித்த செய்திகளை சேக
ரிக்க வந்தவர்களும் பெண் ஊடகவிய
லாளர்களே.

சிறப்பு விருந்தினராக இம்மாநாட்
டில், கலந்துகொண்ட பேராதெனிய
பல்கலைக்கழகத்தின் கலை மற்றும்
அரசியல் பீட பேராசிரியர் கமலா
லியன்கேயின் உரையின் ஒரு பகுதி :-
“இலங்கையின் சனத்தொகையில்
51 வீதத்தினர் பெண்களாவர். இது
ஏறத்தாழ நாட்டின் சனத்தொகையில்
அரைப் பங்கினராகும். இருப்பினும்
இவ்விதசாராரத்திற்கேப் பெண்கள்
ஆட்சி நிர்வாகத் துறைகளில் பங்குபற்
றல் அரிதாகவே இருக்கின்றது.

பாராளுமன்றத்தில் இதுவரை பெண்
களின் பிரதிநிதித்துவ விகிதாசாரம்
5 வீதத்திற்கும் குறைவானதாகவே

காணப்பட்டபோதும், இதுவரை இலங்கை
யில் நாள்கு தடவைகள் பெண்கள்
தலைமைத்துவத்திலான ஆட்சி
அதிகாரம் இடம்பெற்றது. இருப்பினும்
பெண்களின் உரிமைகள் வெள்ளெடுக்கப்பட்டனவா? அரசியலில்
ஈடுபட்ட பெண்கள் ஏனைய பெண்கள்
மூன்று முன்னேற்றத்திற்கு உறுதுணையாக
இருந்தனரா? எனவே, பெண்களின் அரசியல்
பிரதிநிதித்துவ உரிமைக்கான அன்றைய
கால கோரிக்கைகள், கடந்து வந்த
பாதைகள் மற்றும் இன்றும் சமூகத்தில்
பெண்களின் பின் தங்கிய நிலை என்
பணவற்றைப் பற்றிய ஒரு மீள்பார்வை
செய்யப்பட்டாக வேண்டும்.

பெண்களின் அரசியல் சமவுரிமை
என்பது பெண்ணியக் கோரிக்கைகளில்
வலியுறுத்தப்படும் முக்கிய அம்சங்க
ளில் ஒன்றாகும். இருப்பினும் சமவு
ரிமை பெறுதலுக்கான போராட்டங்கள்
எதுவும் முன்னெடுக்கப்படவில்லை.
இதேவேளை இன்று எமது சகல மட்ட
அரசியலிலும் பெண்களுக்கு குறைந்த
பிரதிநிதித்துவம் வழங்கப்பட்டது
தொடர்பாக தீர்வுகாண்பதற்கான அவ
சர தேவை ஏற்பட்டுள்ளது.

தற்கு முன்வந்துள்ளன. அதனடிப்படையில்
மகளிர் அபிவிருத்தி நிலையமானது
வடக்கில் இடம்பெயர்ந்த மற்றும்
ஆதரவற்ற பெண்களுக்குப் பல உதவிகளைச்
செய்து வருகின்றன. கிளிநொச்சி
மாவட்டத்தில் மீள்குடியேற்ற நடவடிக்கைகள்
முற்றுப்பெற்றதன் பின்னர் அங்குள்ள
பெண்களுக்கு உதவி செய்வது தொடர்பிலும்
கவனம் செலுத்தப்படும் என அந்நிலையத்தின்
பணிப்பாளர் சரோஜா சிவச்சந்திரன்
தெரிவித்தார்.

இதுபற்றி அவர் மேலும் கூறுகையில்,
“பெண்கள் அமைப்பென்ற வகையில்
பெண்களின் வாழ்வாதாரத்தைக்
கட்டியெழுப்புவதற்கான திட்டங்கள்
பலவற்றை முன்னெடுத்து வருகிறோம்.
இடப் பெயர்வுக்குள்ளான

அன்புள்ள அம்மா....

என் சுவாசத்தோடு கலந்தவள்
அன்பை நேசிப்பவள் - நல்
அறிவைப் புகட்டுபவள்
நேசமானவள் என்னில்
மிகவும் பாசமானவள்
மோசமாகப் பேசினாலும்
தோசமாகப் பார்க்க மாட்டாள்
கள்ளங்கபடமற்ற

உள்ளங்கொண்டவள்
சிட்டுக் குருவிபோல் சிறகடித்து
என்னைச் சுற்றியே வட்டமிடுபவள்
வாழ்க்கை என்னும் வட்டத்தை
கோடிட்டுக்காட்டியவள்
ஒளி தந்த தேவதையாக
என் இதய அறையில்
ஒழிந்திருப்பவள்
மறு பிறவியிலும் என்
அன்பிற்காய் வரம் கேட்பவள்

அ. கசி
வலயம் 22
வீ. இல 48
இராமநாதன் நலன்புரி நிலையம்

பெண்கள் தொடர்பிலும் எமது கவனம்
திரும்பியுள்ளதோடு, மீள் குடியேற்றப்பகுதிகளுக்குச் செல்ல வாய்ப்புக்
கிடைத்தால், அங்குள்ள பெண்களின்
வாழ்வாதாரத்தைக் கட்டியெழுப்புவது
தொடர்பில் நடவடிக்கை எடுப்போம்”
என அவர் கூறினார்.

யுத்தத்தினால் பல இன்னல்களுக்கு
முகங்கொடுத்த இடம்பெயர்ந்த
பெண்கள் தமது வாழ்வாதாரத்தைக்
கட்டியெழுப்பும் போராட்டத்தில் ஈடுபட்டுள்ளனர்.
இவர்களின் வாழ்வாதாரத்தைக்
கட்டியெழுப்ப அரசாங்கத்தினால்
முன்னெடுக்கப்பட்டு வரும் நடவடிக்கைகளுக்கு மேலதிகமாக
நம்மால் முடிந்த உதவிகளை செய்ய
வேண்டியது காலத்தின் கட்டாயமாக
இருக்கிறது.

நீங்கள் அவசரமாக சூழ்நிலைக்கு முகங்கொடுக்க வேண்டியவர்களாக இருக்கின்றீர்கள். இந்தநிலையில், நீங்கள் சவால்களைக் கையாழ்வதற்கான திறமைகள் மற்றும் பலத்தினைக் கொண்டுள்ளீர்கள். அத்துடன் நாங்களும் உங்களுக்கு உதவி புரிவதற்காக இங்குள்ளோம்.

பெற்றோர்களைப் பிரிந்த சிறுவர்கள் மற்றும் தனித்து வாழும் சிறுவர்களுக்கான சேவைகள்:

எவரேனும் சிறுவர்களைப் பிரிந்திருந்தால் அல்லது தனித்து வாழும் சிறுவர்களைத் தங்களுடன் வைத்திருந்தால், அவர்கள் நன்னடத்தை அலுவலர்களை அல்லது சிறுவர் உரிமைகள் மேம்படுத்தல் அலுவலர்களை புதன்கிழமைகளில் தத்தமது பிரதேச செயலகங்களில் தொடர்பு கொண்டு சேவைகளைப் பெற முடியும்.

பெற்றோர்கள் இருவரையும் இழந்த ஆதரவற்ற சிறுவர்கள் தொடர்பாக:

பெற்றோர்கள் இருவரையும் இழந்த சிறுவர்களுக்கு பாதுகாப்பு வழங்குவோர் சட்ட ரீதியான பாதுகாவலர் தொடர்பான உறவினைப் பெற்றுக்கொள்வதற்கு தங்களது பிரதேச செயலகங்களில் உள்ள நன்னடத்தை உத்தியோகத்தரை அணுகவும்.

உள்ள சமூகவியல் தொடர்பான சேவைகள்: பின்வரும் நிறுவனங்கள் ஆற்றுப்படுத்தல் மற்றும் உள்ள சமூக ஆதரவு தொடர்பான சேவைகளை வழங்குவதற்குத் தயாராக உள்ளன.

பிரதேச செயலகங்களில் உள்ள மாவட்ட சிறுவர்கள் உரிமைகள் மேம்படுத்தும் உத்தியோகத்தர்கள்.

“சாந்திகம்” கற்பக விநாயகர் கோயில் ஓழுங்கை “கச்சேரி” நல்லூர் வீதி, யாழ்ப்பாணம். தொ.இல. 021-222 3338 அல்லது 021-222-9720. “அகவொளி” சென் பற்றிக்ஸ் வீதி, யாழ்ப்பாணம். தொ.இல. 021-222-2856.

“சகவாழ்வு நிலையம்” இல. 16, 3ம் குறுக்குத்தெரு. யாழ்ப்பாணம். தொ.இல. 021-222-8130. “உள்ள நல் அலகு” யாழ் போதனா வைத்தியசாலை யாழ்ப்பாணம். தொ.இல. 021-222-2261. Ext- 253 “குடும்ப புனர்வாழ்வு நிலையம்” இல. 351, கோயில் வீதி, யாழ்ப்பாணம். தொ.இல. 021-222-6347.

பூந்தளிர்

எஸ்.பெல்லா டலிமா

குறள் 19

தானம் தவம்இரண்டும் தங்கா வியன்உலகம் வானம் வழங்கா தெனின்.

விளக்கம்:
மழை பெய்து உதவாவிட்டால், இந்தப் பரந்த உலகத்தில் பிறருக்காகச் செய்யப் படும் தானமும், தனக்காக மேற்கொள்ளும் தவமும் நிலையாமற் போய்விடும்.

வாழ்க்கைக் கல்வி

ஒரு பேராசிரியர் இருந்தார். அவருக்கு எப்பொழுதுமே தன்னைப் பற்றி உயர்வாகவும் மற்றவரைத் தாழ்வாகவும் கருதும் குணம் இருந்தது. மற்றவரை மட்டம் தட்டுவதுதான் அவரது பொழுதுபோக்கு.

ஒரு நாள் அவர் படகில் ஆற்றைக் கடந்துகொண்டிருந்தார். படகோட்டியிடம், ‘உனக்கு ஆங்கிலம் தெரியுமா?’ என்று கேட்டார். ‘தெரியாது ஐயா!’ என்றான் படகோட்டி. ‘உன் வாழ்வில் கால் பாகம் வீணாகிவிட்டது’ என்று சொல்லி சிரித்தார். ‘கணிதம் தெரியுமா?’ என்று மேலும் கேட்டார். படகோட்டி. ‘தெரியாது’ என்றான். ‘மற்றொரு கால் பகுதி வாழ்க்கையை நீ வீணாக்கிவிட்டாய்’ என்றார்.

பிறகு, ‘நீ, அமெரிக்கா, கனடா, ஜெர்மன் எல்லாம் போயிருக்கிறாயா?’ என்று வினவினார். அதற்கும் படகோட்டி, ‘இல்லை ஐயா!’ என்று பதிலளித்தான். ‘உன் வாழ்க்கையில் மற்றொரு கால் பாகத்தையும் வீணாக்கிவிட்டாய்’ என்றார் பேராசிரியர்.

சிறிது நேரத்தில் பெருங்காற்று அடித்தது. படகோட்டி எவ்வளவு திறமையாகப் படகைச் செலுத்தியும் படகு மூழ்கும் நிலைக்கு வந்தது. அப்பொழுது அவன், ‘ஐயா உங்களுக்கு நீந்தத் தெரியுமா?’ என்று கேட்டான். பேராசிரியர், ‘தெரியாது’ என்றார். அதற்குப் படகோட்டி, ‘படகு மூழ்கப் போகிறது. நீங்கள் உங்கள் வாழ்க்கை முழுவதையுமே வீணாக்கிவிட்டீர்கள்’ என்றான்.

தற்பெருமை தன்னை அழிக்கும்.

சிங்களம்

සිංහල

Sinhala

Let's COMMUNICATE

கற்போம்

Lesson 14

பாடம் 14

பேரவியா

புறா Dove

பேரவியா

புறா Dove

பேரவியா

புறா Dove

சின்னச் சின்னப் பூனை சிறந்த நல்ல பூனை என்னைப் பார்த்துத் துள்ளும்

நகத்தால் மரத்தைக் கீறும் பாயப் பதுங்கி ஓடும் பந்தை உருட்டி ஆடும்

எங்கள் வீட்டுப் பூனை வட்டமான கண்கள் வண்ணமான செவிகள்

கட்டையான கால்கள் காட்டும் நல்ல பூனை நாயைப் பார்த்துச் சிறும்

உன்னுட்கு சேறும் பாலும் ஊட்டி வளர்த்த பூனை கண்ணைப் போன்ற பூனை கட்டிக் கரும்புப் பூனை

எங்கள் வீட்டுப் பூனை...

சிறார்களின்

செள. திஷானி
தரம் - 4
வீ. இல. 1513
அருணாச்சலம் ந.பு.நி.

ந. சயந்தன்
5ஆம் பூனிற அருணாச்சலம் ந.பு.நி.

யோ. அனோபா
தரம் - 2
வீ. இல. 43
இராமநாதன் ந.பு.நி.

செள. டிலக்ஷிகா
தரம் - 7 வீ. இல. 1513, அருணாச்சலம், ந.பு.நி.

எம். கே. விமல்
அருணாச்சலம் ந.பு.நி.

க. கமலினி
தரம் - 9
வலயம் - 6
இராமநாதன் ந.பு.நி.

வாழ்வாதார...

டுள்ளது. ஏனெனில், முகாமுக்குள் சுத்தமில்லையென்ற காரணத்தை முன் வைத்து வெளியிடங்களில் உணவுப் பொதிகளை வாங்க மறுக்கிறார்கள். நான் செய்யும் உணவுப் பொதிகளை வெளியிடங்களில் விற்பனை செய்ய சந்தர்ப்பம் கிடைத்தால், ஓரளவேனும் வருமானம் கிடைக்கும்’ என அவர் கூறினார்.

இவரைப் போன்றே பல பெண்கள் குடும்ப நிதிச் சமையை முதுகில் சுமந்த படி காலத்தை முன்னெடுத்துக்கொண்டிருக்கும் நிலையில், ஒரு சில மகளிர் அமைப்புகள் அவர்களுக்கு உதவுவ

தற்கு முன்வந்துள்ளன. அதனடிப்படையில் மகளிர் அபிவிருத்தி நிலையமானது வடக்கில் இடம்பெயர்ந்த மற்றும் ஆதரவற்ற பெண்களுக்குப் பல உதவிகளைச் செய்து வருகின்றன. கிளிநொச்சி மாவட்டத்தில் மீள்குடியேற்ற நடவடிக்கைகள் முற்றுப்பெற்றதன் பின்னர் அங்குள்ள பெண்களுக்கு உதவி செய்வது தொடர்பிலும் கவனம் செலுத்தப்படும் என அந்நிலையத்தின் பணிப்பாளர் சரோஜா சிவச்சந்திரன் தெரிவித்தார்.

இதுபற்றி அவர் மேலும் கூறுகையில், “பெண்கள் அமைப்பென்ற வகையில் பெண்களின் வாழ்வாதாரத்தைக் கட்டியெழுப்புவதற்கான திட்டங்கள் பலவற்றை முன்னெடுத்து வருகிறோம். இடப் பெயர்வுக்குள்ளான

பெண்கள் தொடர்பிலும் எமது கவனம் திரும்பியுள்ளதோடு, மீள் குடியேற்றப்பகுதிகளுக்குச் செல்ல வாய்ப்புக் கிடைத்தால், அங்குள்ள பெண்களின் வாழ்வாதாரத்தைக் கட்டியெழுப்புவது தொடர்பில் நடவடிக்கை எடுப்போம்” என அவர் கூறினார்.

யுத்தத்தினால் பல இன்னல்களுக்கு முகங்கொடுத்த இடம்பெயர்ந்த பெண்கள் தமது வாழ்வாதாரத்தைக் கட்டியெழுப்பும் போராட்டத்தில் ஈடுபட்டுள்ளனர்.
இவர்களின் வாழ்வாதாரத்தைக் கட்டியெழுப்ப அரசாங்கத்தினால் முன்னெடுக்கப்பட்டு வரும் நடவடிக்கைகளுக்கு மேலதிகமாக நம்மால் முடிந்த உதவிகளை செய்ய வேண்டியது காலத்தின் கட்டாயமாக இருக்கிறது.

சி. யமுனா
வலயம் - 22, வீ. இல. 32
இராமநாதன் ந.பு.நி.

பு. டிசாந்தன்
தரம் - 5, வீ. இல. 747, வலயம் - 10
இராமநாதன் ந.பு.நி.

மீண்டும் வாழ்வோம் (Lifeline) செயற்றிட்டமானது USAID இனால் நிதியளிக்கப்பட்டு Internews Network இனால் நடைமுறைப்படுத்தப்படுகின்றது.

தம்பி, தங்கைகளே....சித்திரம், கவிதை, கதை, கட்டுரை.... மற்றும் உங்கள் புதிய ஆக்கங்களான கீழ்க்கண்ட முகவரிக்கு அனுப்பிவைக்கவும்.

மீண்டும் வாழ்வோம் (Lifeline) செயற்றிட்டமானது USAID இனால் நிதியளிக்கப்பட்டு Internews Network இனால் நடைமுறைப்படுத்தப்படுகின்றது.

USAID
FROM THE AMERICAN PEOPLE

ஒத்துழைப்பு வேண்டிநிற்கும் விதவைகள்

நிரஞ்சனி ரோலண்ட்

இலங்கையில் கடந்த காலங்களில் ஏற்பட்ட அனர்த்தங்களின் காரணமாக ஆயிரக்கணக்கான பெண்கள் விதவைக்கோலம் பூண்டுள்ளனர். குறிப்பாக நாட்டில் நிலவிய யுத்தம் காரணமாக வடக்கு, கிழக்கில் விதவைகளின் எண்ணிக்கை அதிகரித்துள்ளதென தெரிவிக்கப்படுகின்றது. இது ஒரு சமூகம் சார்ந்த பிரச்சினையாக இருப்பதால் இழப்புக்கள் சம்பந்தப்பட்டவர்களை மாத்திரமல்ல அவர்களில் தங்கியுள்ளவர்களையும் பெரிதும் பாதிக்கின்றது.

இன்று பல விதவைகள் மூலையில் முடங்கிக்கிடக்காமல் தமது பிள்ளைகளின் எதிர்காலத்தைக் கருத்திற்கொண்டு தைரியத்துடன் முன்னோக்கி நகர்வதைக் காணக்கூடியதாக இருக்கின்றது.

உள ரீதியாக ஸ்திரத்தன்மையுடன் விளங்கும் துணைவரை இழந்த பெண்கள் தம்மைச்

இன்று பல விதவைகள் மூலையில் முடங்கிக்கிடக்காமல் தமது பிள்ளைகளின் எதிர்காலத்தைக் கருத்திற்கொண்டு தைரியத்துடன் முன்னோக்கி நகர்வதைக் காணக்கூடியதாக இருக்கின்றது

சார்ந்தவர்களின் தேவைகளைப் பூர்த்திசெய்வதில் முனைப்புடன் செயற்படுகின்றனர் என மட்டக்களப்பிலுள்ள பெண்களுக்கான வலுவூட்டல் அபிவிருத்தி அமைப்பின் தலைவி சல்மா அம்ஸா தெரிவித்தார். அவர் மேலும் சுட்டிக்காட்டுகையில்;

‘பெண்கள் தற்போது விழிப்புடன் உள்ளார்கள். அவர்களாகவே சிறு சிறு கைத்தொழில் களைச் செய்து தமது பிள்ளைகளுக்கு நல்ல கல்வி அறிவை வழங்குகின்றார்கள். யாரிலும் தங்கி வாழக்கூடாது என்ற உறுதியான முடிவை எடுத்துள்ள இவர்கள் ஆண்களுக்கு சமமாக பல்வேறு தொழில்களை செய்து வருகின்றனர். இவர்களின் வாழ்வாதாரத்தைக் கட்டியெழுப்புவதற்கு சிறிய உதவியை செய்துகொடுத்தால் தமது முயற்சியில் அதனை விருத்தி செய்து அதிகளவு பணத்தை சம்பாதித்துக் கொள்கின்றனர்’ என்றார்.

சம்பிரதாயம் என்ற பெயரில் விதவைப்



■ தையல் தொழிலில் ஈடுபட்டிருக்கும் விதவைப் பெண்ணொருவர்

பெண்களுக்கு சமுதாயத்தில் பல்வேறு கட்டுப்பாடுகள் விதிக்கப்பட்டபோதிலும் தமது குடும்பத்தின் தேவைகளை பூர்த்தி செய்துகொள்ளும் பொருட்டு இவர்கள் இந்த வேலிகளை உடைத்தெறிந்து விட்டு தமது அன்றாட நடவடிக்கைகளில் ஈடுபட்டு வருகின்றனர்.

நான் படித்திருக்கின்றேன் என்ற காரணத்தினால் ஒருவாறு முன்னோக்கி நகர்கின்றேன். ஓமந்தரம், மெழுகுத்திரி மற்றும் ஏனைய வாசனைப் பொருட்களைத் தயாரித்து அதனை விற்பனை செய்து பணத்தை பெற்றுக் கொண்டு குடும்பத் தேவைகளை பூர்த்தி செய்கின்றேன்’ என்றார்.

‘‘ முன்று பிள்ளைகள் பாடசாலைக்குச் செல்கின்றனர். உதவி செய்வதற்கு யாரும் இல்லை. எனது பிள்ளைகள் நடந்துதான் பாடசாலைக்குச் செல்கின்றனர். வாழ்வதற்கும் வழியில்லை. யாராவது மெஷின் ஒன்று தந்தால் அதனைக் கொண்டு எனது சீவியத்தை ஒட்டுவேன்

- வவுனியா தவசிக்குளத்தைச் சேர்ந்த குலேந்திரன் சசிகலா

மட்டக்களப்பு திருச்செந்தூர் பகுதியைச் சேர்ந்த கிருஷ்ணவடிவேல் ராஜேஸ்வரியும் தைரியத்துடன் வாழ்க்கையை எதிர்கொள்ளும் அவ்வாறானதொரு பெண்மணியே.

எனக்கு வருமானம் பிரச்சினையாக தான் காணப்படுகின்றது. ஆனாலும் எத்தனை நாட்களுக்கு மற்றவர்களில் தங்கியிருப்பது?

விதவைகளான எல்லாப் பெண்களுக்கும் கைத்தொழில்கள் தெரிந்திருக்க வாய்ப்பில்லை. பாதிக்கப்பட்ட ஏனைய பெண்கள் பல்வேறு சிரமத்துக்கு மத்தியில் தமது வாழ்க்கையை கொண்டு நடத்துகின்றனர். வவுனியா தவசிக்குளத்தைச் சேர்ந்த குலேந்திரன்

சசிகலாவும் தனது வாழ்க்கையை கொண்டு நடத்துவதில் பல்வேறு துயரங்களை எதிர்கொண்டு வருவதாகத் தெரிவித்தார்.

மூன்று பிள்ளைகள் பாடசாலைக்குச் செல்கின்றனர். உதவி செய்வதற்கு யாரும் இல்லை. எனது பிள்ளைகள் நடந்துதான் பாடசாலைக்குச் செல்கின்றனர். வாழ்வதற்கும் வழியில்லை. யாராவது மெஷின் ஒன்று தந்தால் அதனைக் கொண்டு எனது சீவியத்தை ஒட்டுவேன்’ என்றார்.

போரினால் பாதிக்கப்பட்ட இவ்வாறான விதவைகளுக்கு உதவி செய்யும் வகையில் அரசு மற்றும் அரசசார்பற்ற நிறுவனங்கள் பல்வேறு திட்டங்களை முன்னெடுத்து வருகின்றன. வவுனியா சசுவாழ்வு மன்றமும் அவ்வாறான திட்டங்களை முன்னெடுத்து வருகின்றது. அந்த அமைப்பின் திட்ட இணைப்பாளர் பிராங்க்ளின் சோயிசா விளக்கமளிக்கையில், சுயதொழில் வாய்ப்புக்குத்

சம்பிரதாயம் என்ற பெயரில் விதவைப் பெண்களுக்கு சமுதாயத்தில் பல்வேறு கட்டுப்பாடுகள் விதிக்கப்பட்ட போதிலும் தமது குடும்பத்தின் தேவைகளை பூர்த்தி செய்து கொள்ளும் பொருட்டு இவர்கள் ஈடுபட்டு வருகின்றனர்

தேவையான தையல் மெஷின்களை வழங்கவுள்ளோம். அவர்களைக் குழுக்களாக இணைத்து சுயதொழில் மேற்கொள்வதற்கான அனைத்துத் திட்டங்களையும் படிமுறைகளையும் சொல்லிக் கொடுக்கின்றோம். அதே போல், சிறு கடைகளை வைத்து நடத்துவது தொடர்பான ஆலோசனைகளையும் அவர்களுக்கு வழங்கி வருகின்றோம்’ என்றார்.

கணவனை இழந்துவிட்ட ஒரே காரணத்திற்காக வாழ்க்கையே முடிந்து விட்டதென முடங்கிவிடாமல் சமுதாயத்தில் இவர்களுக்கான அங்கீகாரத்தைப் பெற்றுக்கொடுப்பதற்கும் அவர்கள் பொருளாதார ரீதியில் ஸ்திரத்தன்மையை அடைவதற்கும் அனைத்துத் தரப்பினரும் அக்கறையுடன் செயற்பட வேண்டியது அனைவரினதும் கடமையாகும்.

பெண்ணுரிமைகளைப் பேணுதலே ஆரோக்கியமான சமூகத்திற்கு வழிகோலும்!

எஸ். நிஸாம் எம். ஸுஹைல்

இந்த உலகில் மனிதனாய்ப் பிறந்த ஒவ்வொருவருக்கும் சில அடிப்படை உரிமைகள் உரித்துடையனவாய்க் காணப்படுகின்றன. ஒரு மனிதன் மனிதனாய் வாழவும் தனது வாழ்வை சீர்படுத்தி சிறப்புற பிறருக்கு துன்பம் தராது வகையில் வாழவும் இந்த அடிப்படை உரிமைகள் இன்றியமையாதவையாகும்.

பெண்களைப் பொறுத்தவரை ஆரம்பகாலங்களில் பல உரிமைகள் மறுக்கப்பட்டும் அவர்களது நியாயமான கோரிக்கைகள் செவிமடுக்கப்படாமலும் இருந்து வந்துள்ளன. எத்தனையோ போராட்டங்களின் பின்னர் ஆண்களுக்கு நிகரான உரிமை பெண்களுக்கும் உண்டு என அனைவராலும் ஏற்றுக்கொள்ளப்பட்டது. இந்நிலையில், கடந்த காலங்களில் நாட்டில்

இடம்பெற்ற அசாதாரண சூழ்நிலைகளினால் பெண்களுக்கான உரிமை வழங்கப்பட்டிருந்தும் அவற்றை அவர்களால் அனுபவிக்க முடியாமல் போனது.

கடந்த காலங்களில் நாட்டில் இடம்பெற்ற அசாதாரண சூழ்நிலைகளினால் பெண்களுக்கான உரிமை வழங்கப்பட்டிருந்தும் அவற்றை அவர்களால் அனுபவிக்க முடியாமல் போனது

முகாம்களிலுள்ள பெண்களின் உரிமைகள் தொடர்பாக மகளிர் அபிவிருத்தி நிலையத்தின் பணிப்பாளர் சரோஜா சிவச்சந்திரன் கருத்துரைக்கையில், அவர்கள் என்றோ ஒரு நாள் தமது சொந்த இடத்திற்குச் செல்ல வேண்டும் என்ற

சிந்தனையுடன் இழவு காத்த கிளி போன்ற நிலைமையில் தான் இருக்கின்றார்கள். தங்களுையோ தங்களுடைய உரிமைகளைப் பற்றியோ அவ்வுரிமைகளை எவ்வாறு அனுபவிப்பது என்பது பற்றியோ அவர்கள் பெரிதாக அக்கறை காட்டுவதில்லை எனத் தெரிவித்தார்

அன்று அடுப்படியே உலகம் என்று முடங்கிக் கிடந்த பெண்களின் கடமைகள் கணவன், குழந்தைகள், உறவுகள் என்ற வட்டத்திற்குள் மாத்திரம் வரையறை செய்யப்பட்டிருந்தது. ஆனால், இன்றைய காலகட்டத்தைப் பொறுத்தவரை பெண்கள் குடும்பத்தைப் பராமரிப்பதோடு, பொருளாதார ரீதியிலும் தமது குடும்பத்திற்குப் பலம் சேர்க்க வேண்டியவர்களாக உள்ளனர்.

முகாம்களிலுள்ள பெண்களின் உரிமைகள் குறித்து புத்தளம், முந்தல் - கொத்தாந்திவு கிராமத்தில் வசிக்கும் ஜெம்லா ரஜாப்தீன் தெரிவிக்க

சில உரிமைகளைப்பற்றிய விளக்கம் இல்லாத நிலையில் முகாம்களில் உள்ள பெண்கள் உள்ளனர். அவர்களுக்கு அறிவூட்டல்கள் நடத்தப்பட வேண்டும்

கையில், சில உரிமைகளைப்பற்றிய விளக்கம் இல்லாத நிலையில் முகாம்களில் உள்ள பெண்கள் உள்ளனர். அவர்களுக்கு அறிவூட்டல்கள் நடத்தப்பட வேண்டும். அதன் மூலம் அவர்கள் சம உரிமை பெற்று வாழ்வார்கள் என்றார்.

உலகில் ஆரோக்கியமான சமூகங்களின் உருவாக்கத்திற்குப் பெண்ணுரிமை பேணப்படுவது ஒரு முக்கிய குறிக்காட்டியாக இருக்கின்றது. பெண்களுக்கு உரிமைகள் வழங்கப்படவேண்டும் என்பது தொடர்பில் ஓரிடத்தில் மாற்றங்களை எதிர்பார்க்க முடியாது. ஆனாலும் சமீபகாலங்களில் உலகில் ஏற்பட்டுள்ள மாற்றங்கள், பெண்ணுரிமை பற்றிய புரிதல்கள் ஓரளவுக்கேனும் ஏற்பட்டிருப்பதையே சுட்டிக்காட்டுகின்றது. இருப்பினும் பெண்களுக்கு அவர்களின் உரிமைகள் பற்றி அறிவூட்டப்படல் வேண்டும் என்பது காலத்தின் தேவையாகவும் உள்ளது.